

क्राइम

रेल पटरी पर छात्र का शव मिला

महानगर संवाददाता

दौसा। रेल पटरी के समीप मंगलवार सुबह एक युवक का क्षत-विक्षत शव मिलने का मामला सामने आया है। मृतक की पहचान जयपुर जिले के कोटपूतली निवासी सतवीर कन्नौजिया के रूप में हुई है। बताया जा रहा है कि मृतक हावड़ा एक्सप्रेस से यात्रा कर रहा था और कानपुर आयुध निर्माणी में लिखित परीक्षा देकर वापस लौट रहा था।



पुलिस के अनुसार कानपुर की आयुध निर्माणी में नौकरी के लिए परीक्षा देकर अपने घर लौट रहे एक छात्र का शव दौसा के समीप रेल पटरी के बीच पड़ा मिला है। छात्र के साथ परीक्षा देकर लौट रहे साथी छात्रों का कहना है कि मृतक सतवीर कन्नौजिया संभवतः गेट पर बैठा था और वह गिर गया। वाकिया हावड़ा एक्सप्रेस ट्रेन का है। साथी छात्रों को दौसा पहुंचने पर किसी यात्री ने इस घटना की जानकारी दी। सूचना के बाद कोलवा थाना पुलिस ने मौके पर पहुंच कर युवक का शव बरामद कर उसे अस्पताल की मोर्चरी में रखवाया। इधर परिजनों के पहुंचने के बाद पुलिस ने मृतक का पोस्टमार्टम करवा कर शव सौंप दिया। पुलिस इस बात की जांच कर रही है कि आखिर छात्र ट्रेन से गिरा या फिर इसके पीछे कोई और वजह हो सकती है।

पुलिस पेट्रोलिंग जीप को ट्रकों ने मारी टक्कर

3 पुलिसकर्मियों सहित 4 घायल, एक की हालत नाजुक

महानगर संवाददाता

जयपुर। जिले के बस्सी थाना इलाके में सोमवार रात करीब 12 बजे नेशनल हाईवे 11 पर बांसखो फाटक पर हाईवे पेट्रोलिंग के दौरान दो ट्रक आपस में भिड़ गए। इनकी चपेट में आने से पुलिस की गाड़ी भी बुरी तरह क्षतिग्रस्त हो गई। हादसे में तीन पुलिसकर्मियों सहित कुल चार लोग घायल हुए जिन्हें 108 एम्बुलेंस ने एसएमएस अस्पताल में भर्ती करवाया। घायलों में शामिल एक पुलिसकर्मी की हालत गंभीर बताई जा रही है।

पुलिस के अनुसार सोमवार रात करीब 12 बजे जटवाड़ा पुलिस चौकी में कार्यरत पुलिसकर्मी हाईवे



पर पेट्रोलिंग कर रहे थे। तभी दौसा की तरफ से आ रहे दो ट्रक आपस में भिड़ गए। इनकी चपेट में पुलिस की जिप्सी भी आ गई। हादसे में एसआई

रामजीलाल, विश्राम तथा रामकरण बुरी तरह जख्मी हो गए। हादसे में एक खलासी समय सिंह भी घायल हो गया। 108 एम्बुलेंस ने सभी घायलों को एसएमएस अस्पताल में भर्ती कराया। घटना के बाद दोनों ट्रक चालक मौके से फरार हो गए। पुलिस ने क्रेन की सहायता से दोनों ट्रकों और जिप्सी को हटवा कर यातायात सुचारू करवाया। पुलिसकर्मी रामकरण की हालत गंभीर बताई जा रही है। पुलिस ने मुकदमा दर्ज कर मौके से फरार चालक की तलाश शुरू कर दी है।

रिश्तेदार के घर आए युवक की गोली मार कर नृशंस हत्या, पिता-पुत्री संदेह के घेरे में

महानगर संवाददाता

भरतपुर। जिले के नदबई कस्बे की शांति कॉलोनी में रिश्तेदारों में गए मालाखेड़ा निवासी एक युवक की दो अज्ञात लोगों ने गोली मार कर हत्या कर दी। सूचना मिलने पर

भैंस दिलवाने के बहाने बुलाया था, छत पर सो रहा था मृतक

मौके पर पहुंची पुलिस ने शव को कब्जे में लेकर हत्या का मुकदमा दर्ज कर पोस्टमार्टम करवाकर शव परिजनों के सुपुर्द करके मामले की जांच शुरू कर दी है।

सूचना पर सीओ धर्मेश सिंह एवं थानाप्रभारी नेमीचंद चौधरी घटनास्थल पर पहुंचे और मृतक का पोस्टमार्टम करा शव परिजनों को सौंप दिया। नदबई थानाप्रभारी ने बताया कि मृतक के भाई हल्दीना निवासी रामवीर जाट ने थाने में मामला दर्ज करवाया कि 8 सितम्बर को नदबई के कबई गांव निवासी राजेन्द्र जाट का उसके छोटे भाई धर्मवीर के पास फोन आया था कि उसकी लड़की गुड्डू को भैंस दिलवानी है। धर्मवीर 10 सितम्बर को नदबई चला गया। धर्मवीर ने गांव मसारी के युवक गुटारी से गुड्डू को भैंस




दिलवा दी और रात को गुड्डू के घर पर ही सो गया। उसी रात उसकी गोली मार कर हत्या कर दी गई। रिपोर्ट में हत्या का शक राजेंद्र उसकी बेटी गुड्डू पर जताया गया है। पुलिस की पूछताछ में गुड्डू ने बताया कि रात को छत पर अचानक धमाके की आवाज सुनी, तो वह छत पर आई और देखा कि धर्मवीर अचेत अवस्था में पड़ा हुआ है। उसने छत से दो लोगों को कूदकर भागते हुए देखा था। थानाप्रभारी ने बताया कि धर्मवीर की हत्या किस कारण की गई है, अभी कुछ तथ्य सामने नहीं आए हैं। पुलिस आरोपियों की तलाश में जुटी है। थानाप्रभारी ने बताया कि गुड्डू मृतक धर्मवीर की बुआ के पोते महेश की पत्नी थी। गुड्डू के पति महेश की 2004 में मौत हो गई थी। पति की मौत के बाद गुड्डू नदबई में ही रहने लगी थी।

बस से कुचलकर साइकिल सवार युवक की मौत

महानगर संवाददाता

जयपुर। विधायकपुरी थाना इलाके में मंगलवार सुबह प्राइवेट बस से कुचलकर एक साइकिल सवार व्यक्ति की मौत हो गई। हादसा सुबह 7.30



बजे हुआ। विराट ट्रेवल कंपनी की बस तेज गति से विपरीत दिशा में जा रही थी। दूसरी ओर विधायकपुरी थाने की गली से एक युवक साइकिल लेकर आ रहा था। तेज गति बस की चपेट में आने से उसकी मौके पर ही मौत हो गई। फिलहाल युवक की शिनाख्त नहीं हो सकी है। मृतक की उम्र करीब 32 साल है। दुर्घटना थाना साउथ पुलिस ने बस को जब्त कर चालक को गिरफ्तार कर लिया।

रोडवेज बस स्टैंड के बाहर ऑटो रिक्शा लगाने की बात पर हत्या

महानगर संवाददाता

भीलवाड़ा। रोडवेज बस स्टैंड के बाहर ऑटो रिक्शा लगाने की बात पर सोमवार को दो ऑटो रिक्शा चालकों में झगड़ा हो गया। झगड़े के दौरान एक ऑटो ड्राइवर की हत्या कर दी गई। आक्रोशित लोगों ने एमजी अस्पताल की मोर्चरी के बाहर प्रदर्शन किया। सुभाषनगर पुलिस ने मृतक के भाई की ओर से हत्या का मामला दर्ज किया है।

सुभाषनगर पुलिस के अनुसार ऑटो चालक मालीखेड़ा माणिक्य नगर निवासी बालूराम (42) पुत्र बंशीलाल माली और जवाहरनगर निवासी सतपाल पुत्र रतनलाल रैगर में रोडवेज स्टैंड के बाहर ऑटो रिक्शा लगाने की बात पर दोपहर करीब 12.30 बजे झगड़ा हो गया। सतपाल ने बालू के साथ लात-मुक्कों से मारपीट की। बालू बुरी तरह घायल हो गया। वह किसी तरह घर पहुंचा।

वहां छोटे भाई तुलसीराम माली को अपने साथ मारपीट होने के बारे में बताया। तुलसीराम उसे लेकर एमजी



अस्पताल पहुंचा, जहां उसका इलाज कराने के बाद वापस घर ले जाया गया। घर पहुंचने के बाद करीब 2 बजे उसके सीने में फिर दर्द हुआ तब भाई उसे वापस अस्पताल लाया जहां उसकी मौत हो गई। सूचना पर पुलिस मौके पर पहुंची तथा शव को मोर्चरी में रखवाया। पुलिस ने हत्या का मुकदमा दर्ज कर मामले की पड़ताल शुरू कर दी है।

सांप्रदायिक घटनाओं और अपराधों को लेकर गृहमंत्री लेंगे समीक्षा बैठक

महानगर संवाददाता

जयपुर। राजधानी के रामगंज में हुई हिंसा और कई जिलों में बेकाबू अपराधों को लेकर गृहमंत्री गुलाबचंद कटारिया पुलिस विभाग की समीक्षा बैठक लेंगे। बैठक जयपुर स्थित पुलिस मुख्यालय में बुधवार सुबह होगी। बैठक में महानिदेशक पुलिस, अजीत सिंह सहित प्रदेश के आला पुलिस अधिकारी भी उपस्थित रहेंगे।

अतिरिक्त महानिदेशक अपराध पंकजकुमार सिंह ने बताया कि समीक्षा बैठक में माह अगस्त, 2017 तक गत 3 वर्षों की तुलना में प्रदेश में अपराध की जिलेवार स्थिति, जिसमें जघन्य अपराध, संपत्ति संबंधी अपराध एवं चालान स्थिति और अपराध वृद्धि एवं कमी वाले 5-5 जिलों पर चर्चा की जाएगी।

सिंह ने बताया कि बैठक में स्थानीय एवं विशेष अधिनियम के अंतर्गत कार्यवाही की जिलेवार समीक्षा, पेंडिंग, बजट घोषणाओं और मुख्यमंत्री घोषणाओं की क्रियान्विति, परिवाद निस्तारण, नव नियुक्त और इन सर्विस पुलिस कार्मिक और अधिकारियों के



प्रशिक्षण की स्थिति, जब सामान और वाहनों की अद्यतन की स्थिति जिसमें पुराने वाहनों के निस्तारण की समीक्षा की जाएगी। अतिरिक्त महानिदेशक अपराध ने बताया कि इसके साथ ही गुमशुदा एवं लापता लोगों संबंधी परिवारों की जांच स्थिति, कांस्टेबल से उप. निरीक्षक पद तक पदोन्नति नियमों में संशोधन की अद्यतन स्थिति, जेलबंदियों को पेशी पर उपस्थित कराने की जिलेवार स्थिति, यातायात व्यवस्था एवं दुर्घटनाओं पर नियंत्रण के लिए निरोधात्मक कार्यवाही, पुलिस हाउसिंग कॉरपोरेशन एवं स्थानांतरण नीति पर विस्तृत चर्चा कर समीक्षा की जाएगी।

लूट का षड्यंत्र रचते 5 बदमाश गिरफ्तार

महानगर संवाददाता

अलवर। फूलबाग थाना पुलिस ने देर रात को घटाल में एक बंद पड़ी औद्योगिक इकाई में दबिश देकर वारदात का षड्यंत्र रचते 5 बदमाशों को गिरफ्तार किया है। आरोपियों के कब्जे से दो स्विच कार और देशी कट्टा सहित अन्य सामान बरामद किया गया है।

फूलबाग थानाप्रभारी विक्रान्त शर्मा ने बताया कि रात को मुखबिर की सूचना के बाद पुलिस ने मौके पर जाब्ले के साथ जाकर कार्रवाई करते हुए पांच बदमाशों को गिरफ्तार किया। इनमें आमीन खां पुत्र नूर मोहम्मद निवासी बाबूपुर, थाना नूह-मेवात, हरियाणा, आसिफ खान पुत्र पहलू खान और जुबेर खान पुत्र आस मोहम्मद दोनों निवासी जिला पलवल, आबिद खान पुत्र इलियास खान निवासी तावड़ू और खालिद पुत्र मकसूद निवासी नूह मेवात को गिरफ्तार किया गया। आरोपियों से पूछताछ की जा रही है। जिसमें एटीएम हैक कर ठगी सहित लूट की अन्य वारदातें खुलने की भी संभावना है।

युवक-युवती के शव खेत में पेड़ से लटके मिले

महानगर संवाददाता

अलवर। मुंडावर थाना इलाके में 27 अगस्त से लापता युवक मोहब्बत सिंह और युवती प्रीति के शव गांव के ही एक खेत में एक पेड़ से लटके मिले। शव कई दिन पुराने थे। ग्रामीणों की सूचना पर पहुंची पुलिस ने दोनों शव कब्जे में लेकर मेडिकल बोर्ड से पोस्टमार्टम कराया और परिजनों को सौंप दिए। पुलिस प्रथमदृष्टया प्रेम प्रसंग का मामला मान रही है।

मुंडावर थाना पुलिस ने बताया कि 30 अगस्त को सतवीर पुत्र बिजेंद्र राजपूत निवासी छापूर ने मामला दर्ज कराया था कि मेरा भाई मोहब्बत सिंह राजपूत (21) 27 अगस्त से लापता है। वहीं विक्रम सिंह निवासी छापूर ने मामला दर्ज कराया कि मेरी बेटी प्रीति (19) घर से 27 अगस्त को लापता हो गई। पुलिस दोनों की गुमशुदगी दर्ज कर जांच कर रही थी। सोमवार सुबह ग्रामीणों ने खेत में दोनों के शव लटके देख पुलिस को सूचना दी। पुलिस घटनास्थल पहुंची जहां बाजरे के खेत में जाती के पेड़ पर युवक एवं युवती का शव रस्सी से लटके हुए सड़ी-गली अवस्था में मिले। पुलिस



ने युवक युवती के शव को पेड़ से नीचे उतार कर गुमशुदगी का मामला दर्ज कराने वाले परिजनों को बुलाया तथा मौके पर ही परिजनों द्वारा शिनाख्त

कराने के बाद मेडिकल बोर्ड से पोस्टमार्टम कराकर शव परिजनों को सौंप दिए। पुलिस का अनुमान है कि प्रेमी युगल ने आत्महत्या की है।

नाबालिग बेटी से दुष्कर्म, केस दर्ज होने के बाद फरार हुआ आरोपी

महानगर संवाददाता

कोटा। नाबालिग बेटी से दुष्कर्म करने का मामला सामने आया है। पांच महीने से दुष्कर्मी बेटी का शोषण करता रहा। पिता के शोषण का शिकार बेटी को लेकर अनंतपुरा थाने पहुंची मां ने रिपोर्ट दर्ज करवाई। केस दर्ज कराने के बाद दुष्कर्मी पिता फरार हो गया।

अनंतपुरा थाने के एसआई हकीम बक्श ने बताया कि थाना इलाका निवासी एक नाबालिग लड़की के साथ पिछले पांच महीने से उसका पिता अकरम दुष्कर्म कर रहा था।